



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை
அதி விசேஷமானது

අංක 2131/54 - 2019 ජූලි මස 12 වැනි සිකුරාදා - 2019.07.12

2131/54 ஆம் இலக்கம் - 2019 ஆம் ஆண்டு யூலை மாதம் 12 ஆந் திகதி வெள்ளிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி IV (அ) - மாகாண சபைகள்

மாகாண சபை அறிவித்தல்கள்

வடமேல் மாகாண மாகாண சபை

பதிவு செய்யப்பட்ட துணைவிதிகளின் மூலம் கிளை நிருவாக சபையை தேர்ந்தெடுப்பதற்காக கட்டளைகளை ஆக்குவதற்கு கூட்டுறவு அபிவிருத்தி ஆணையாளரும் கூட்டுறவு சங்கங்கள் பதிவாளருமானவருக்கு அதிகாரம் கையளிக்கப்பட்டுள்ள வடமேல் மாகாண கூட்டுறவு சங்கங்களின் கிளை நிருவாக சபை உறுப்பினர்களை தெரிவு செய்யும் நடவடிக்கை முறை மற்றும் அதனோடு தொடர்புடைய அல்லது இடைநேர் விளைவான விடயங்கள் சம்பந்தமாக தயாரிக்கப்பட்ட கூட்டுறவு தேர்தல் திருத்த விதியாகும்

வடமேல் மாகாணத்தில் பலநோக்கு கூட்டுறவு சங்கங்களின் பதிவு செய்யப்பட்ட துணைவிதிகளின் 23 ஆம் துணைவிதியின் கீழும் அல்லது வேறு திட்டவட்டமான துணைவிதியொன்றின் அல்லது வரையறுக்கப்பட்ட உட்பத்தாவ பலநோக்கு கூட்டுறவு சங்கத்திற்கான துணைவிதியின் 24 ஆம் துணைவிதியின் கீழும் எனக்கு அளிக்கப்பட்டுள்ள அதிகாரங்களின் பிரகாரம் வடமேல் மாகாண கூட்டுறவு அபிவிருத்தி ஆணையாளரும் கூட்டுறவுச் சங்கங்களின் பதிவாளருமானவரினால் விதித்துரைக்கப்பட்டுள்ள வடமேல் மாகாண பலநோக்கு கூட்டுறவுச் சங்கங்களின் கிளை நிருவாக சபை உறுப்பினர்களை தேர்தெடுப்பதற்காக 2016.08.22 ஆம் திகதியிடப்பட்டதும் 1981/2 ஆம் இலக்கத்தைக் கொண்டதுமான இலங்கைச் சனநாயக சோசலிசக் குடியரசின் அதிவிசேட வர்த்தமானியில் பிரிசுரிக்கப்பட்ட விதிகளின் 50.2 ஆம் பிரிவுக்கு அமைவாக கையளிக்கப்பட்டுள்ள அதிகாரங்களின் பிரகாரம் வடமேல் மாகாண கூட்டுறவு அபிவிருத்தி ஆணையாளரும் கூட்டுறவுச் சங்கங்களின் பதிவாளருமான திசாநாயக்க முதியன்சலாகே குலமின சந்தன திசாநாயக்க ஆகிய என்னால் விதித்துரைக்கப்பட்டுள்ள விதிகளில் பின்வரும் விதிகளை திருத்தி இத்தால் விதித்துரைக்கின்றேன்.

டி.எம்.கே.சி.திசாநாயக்க,
கூட்டுறவு அபிவிருத்தி ஆணையாளரும்
கூட்டுறவுச் சங்கங்களின் பதிவாளரும் (வடமேல் மாகாணம்)

குருநாகல்,

2019, யூலை 11.



சுருக்கப் பெயரும்
அமுலுக்கு வரும்
திகதியும்.

1 இந்த விதிகள் “வடமேல் மாகாணத்தின் பலநோக்கு கூட்டுறவுச் சங்கங்களின் கிளை நிருவாக சபையை தெரிவு செய்வதற்கான கூட்டுறவு தேர்தல் திருத்த விதிகள்” என அழைக்கப்படுவதோடு, இந்த தேர்தல் விதிகள் வர்த்தமானியில் பிரசுரிக்கப்பட்ட திகதியிலிருந்து வடமேல் மாகாணத்தில் அமுலுக்கு வருதலும் வேண்டும்.

விதிகளின் 5.1(இ) ஆம்
5.2 (இ) ஆம்
பிரிவுகளைத்
திருத்துதல்.

2.1 தேர்தல் விதியின் 5.1(இ) ஆம் பிரிவை நீக்கி அதற்குப் பதிலாக பின்வரும் பிரிவை சேர்ப்பதன் மூலம் பின்வருமாறு திருத்தப்படுகின்றது.

(இ) 55.4 ஆம் தேர்தல் விதிக்கு உட்பட்டு சங்கத்தின் இணையத்தளத்தில் அல்லது சங்கத்திற்குச் சொந்தமான இணையத்தளமொன்று இல்லாத சந்தர்ப்பத்தில் வடமேல் மாகாண கூட்டுறவு அபிவிருத்தித் திணைக்களத்தின் இணையத் தளத்தில் சேர்ப்பதற்கு இறுவட்டு (CD) அல்லது DVD அல்லது Flash (Pen) drive அல்லது மின்னஞ்சல் (E-mail) மூலம் வாக்காளர் அட்டவணையை வடமேல் மாகாண கூட்டுறவு அபிவிருத்தி ஆணையாளரும் கூட்டுறவுச் சங்கங்கள் பதிவாளரு மானவருக்கு வழங்குதல்.

2.2 தேர்தல் விதியின் 5.2(இ) ஆம் பிரிவை நீக்கி அதற்குப் பதிலாக பின்வரும் பிரிவை சேர்ப்பதன் மூலம் பின்வருமாறு திருத்தப்படுகின்றது.

(இ) நாளாந்தம் வெளிவரும் சிங்கள மொழிமூல தேசிய பத்திரிகையொன்றில் சிங்கள மொழியிலும் தமிழ்மொழிமூல தேசிய பத்திரிகையொன்றில் தமிழ் மொழியிலும் அறிவித்தல்களை பிரசுரித்தல்.

விதிகளின் 14.2 ஆம்
பிரிவைத் திருத்துதல்.

3.1 தேர்தல் விதியின் 14.2 ஆம் பிரிவை நீக்கி அதற்குப் பதிலாக பின்வரும் பிரிவை சேர்ப்பதன் மூலம் பின்வருமாறு திருத்தப்படுகின்றது.

11.1 ஆம் தேர்தல் விதியில் குறிப்பிடப்பட்டுள்ள அறிவித்தலில் நியமனப் பத்திரங் களை தாக்கல் செய்வதற்கு உரிமையற்றவர்களாக சேர்க்கப்பட வேண்டியது நடை முறையிலுள்ள கூட்டுறவுச் சட்டங்களுக்கு உட்பட்டு செல்லுபடியாகும் கூட்டுறவுச் சங்கங்கள் ஒழுங்குவிதியிலும் கூட்டுறவுச் சங்கமொன்றில் பதிவு செய்யப்பட்ட துணை விதியில் ஏதேனும் திட்டவட்டமான துணைவிதியிலும் விதித்துரைக்கப்பட்டுள்ள தகைமைகளைக் கொண்டிராதவர்கள் பதிவு செய்யப்பட்ட கூட்டுறவுச் சங்க மொன்றின் கிளை நிருவாக சபையொன்றுக்கு தெரிவு செய்ய முடியாதென குறிப்பிடப் பட்டுள்ள ஆட்களாவர்.

விதிகளின் 15.1 ஆம்
15.2 ஆம் 15.4 ஆம்
பிரிவுகளைத்
திருத்துதல்.

4.1 தேர்தல் விதியின் 15.1 ஆம் பிரிவை நீக்கி அதற்குப் பதிலாக பின்வரும் பிரிவை சேர்ப்பதன் மூலம் பின்வருமாறு திருத்தப்படுகின்றது.

கிளை நிருவாக சபையொன்றுக்கு தெரிவு செய்யப்படுவதற்காக போட்டியிடும் தேர்தல் அபேட்சகர் ஒருவரின் பெயர் சங்கத்தின் உரிய கிளையும் அங்கத்தவர் ஒருவரால் முன்மொழியப்பட்டு உரிய கிளையின் மற்றுமொரு அங்கத்தவர் ஒருவரால் வழி மொழியப்பட்டிருத்தல் வேண்டுமென்பதோடு, 15.4 ஆம் தேர்தல் விதியில் குறிப்பிடப்பட்டுள்ள படிவத்திற்கு எல்லா விதத்திலும் ஒத்தியலும் படிவமொன்றில் நியமனப் பத்திரமானது சமர்ப்பிக்கப்படுதல் வேண்டும்.

4.2 தேர்தல் விதியின் 15.2 ஆம் பிரிவானது பின்வருமாறு இத்தால் திருத்தப்படுகின்றது.

அபேட்சகர், முன்மொழிபவர், அதேபோன்று வழிமொழிபவரும் 8.2 ஆம் தேர்தல் விதியில் குறிப்பிடப்பட்டுள்ள உரிய கிளை வாக்காளர் அட்டவணையில் பெயர்கள் உடையவர்களாகவும் இருத்தல் வேண்டும்.

4.3 தேர்தல் விதியின் 15.4 ஆம் பிரிவை நீக்கி அதற்குப் பதிலாக பின்வரும் பிரிவை சேர்ப்பதன் மூலம் பின்வருமாறு திருத்தப்படுகின்றது.

நியமனப் பத்திரங்கள் இரண்டு (02) பிரதிகளில் தயாரிக்கப்படுதல் வேண்டும். இந்த நியமனப் பத்திரங்கள் குறித்த இந்த தேர்தல் விதியின் நான்காம் அட்டவணையில் குறிப்பிடப்பட்டுள்ள படிவம் “அ” விற்கு அமைவானதாதல் வேண்டுமென்பதோடு, உரிய முறையில் பூர்த்தி செய்யப்பட்டு கையொப்பம் இடப்பட்டிருத்தலும் வேண்டும்.

விதிகளின் 16.1 ஆம்
16.2ஆம்
பிரிவுகளைத்
திருத்துதல்.

5.1 தேர்தல் விதியின் 16.1 ஆம் பிரிவை நீக்கி அதற்குப் பதிலாக பின்வரும் பிரிவை சேர்ப்பதன் மூலம் பின்வருமாறு திருத்தப்படுகின்றது.

ஏதேனும் கிளையொன்றுக்காக நியமனப் பத்திரங்கள் பொறுப்பேற்பதற்கு விதித்துரைக்கப்பட்டுள்ள திகதியன்று உரிய தேர்தல் நிலையத்தில் மு.ப.9.00 மணிக்கு ஆரம்பித்து மு.ப.10.00 மணிக்கு முடிக்க வேண்டுமென்பதோடு, இந்த காலப்பகுதிக்குள் மாத்திரம் 15.1 ஆம் 15.2 ஆம் 15.3 ஆம் 15.4 ஆம் தேர்தல் விதிகளுக்கு அமைவாக தயாரிக்கப்பட்ட நியமனப் பத்திரங்கள், குறித்த நியமனப் பத்திரங்களில் குறிப்பிடப் பட்டுள்ள அபேட்சகர் அல்லது முன்மொழிபவர் அல்லது வழிமொழிபவர் ஆகிய மூவரில் ஒருவரினால் தேர்தல் நிலையத்திற்குப் பொறுப்பான தேர்தல் உத்தியோகத்தருக்கு / உதவித் தேர்தல் உத்தியோகத்தருக்கு கையளிக்க வேண்டுமென்பதோடு, நியமனப் பத்திரங்களை கையளிப்பவரின் ஆள் அடையாளத்தை இங்கு கீழ்க் குறிப்பிடப் பட்டுள்ள செல்லுபடியாகும் அடையாள அட்டையொன்றின் மூலம் உறுதிப்படுத்துதல் வேண்டும். ஆயினும், நிழற்படமானது இனங்காண முடியாத அத்துடன் / அல்லது குறிப் பிடப்பட்டுள்ள விடயங்களை வாசிக்க முடியாத அளவிற்கு தெளிவற்ற விதத்திலுள்ள அடையாள அட்டையொன்றை சமர்ப்பிக்கும் ஒருவருக்கு நியமனப் பத்திரத்தை தாக்கல் செய்வதற்கு உரிமை கிடைக்கமாட்டாது.

(அ) தேசிய ஆள் அடையாள அட்டை ;

(ஆ) செல்லுபடியாகும் சாரதி அனுமதிப்பத்திரம் ;

(இ) செல்லுபடியாகும் கடவுச் சீட்டு ;

(ஈ) ஓய்வூதியப் பணிப்பாளரினால் வழங்கப்பட்ட ஓய்வூதிய அடையாள அட்டை ;

(உ) பிரதேச செயலாளரினால் வழங்கப்பட்ட முதியோர் அடையாள அட்டை ;

(ஊ) மத அலுவல்கள் என்னும் விடயத்துக்குப் பொறுப்பான அமைச்சொன்றினால் அல்லது மத அலுவல்கள் என்னும் விடயத்துக்குப் பொறுப்பான திணைக்களமொன்றினால் பிக்குமார்களுக்கு / மத குருமார்களுக்கு வழங்கப்பட்ட செல்லுபடியாகும் அடையாள அட்டை ;

5.2 தேர்தல் விதியின் 16.2 ஆம் பிரிவை நீக்கி அதற்குப் பதிலாக பின்வரும் பிரிவை சேர்ப்பதன் மூலம் பின்வருமாறு திருத்தப்படுகின்றது.

தமக்கு கையளிக்கப்பட்டுள்ள நியமனப் பத்திரங்களை பரிசீலனை செய்த பின்னர், மு.ப. 10.00 மணி தொடக்கம் மு.ப. 10.15 மணி வரையிலான காலப் பகுதிக்குள் மாத்திரம் நிராகரிக்கப்பட வேண்டுமென்பதோடு, அவ்வாறு நிராகரிக்கப்பட வேண்டியது பின்வரும் சந்தர்ப்பங்களில் மாத்திரமாகும்.

விதிகளில் 16.2(iii))
என்னும் புதிய உப
பிரிவை சேர்த்தல்.

5.3 இதன்கண் 16.2(ii) ஆம் உப பிரிவுக்கு பின்னர் 16.2(iii) என்னும் புதிய உப பிரிவை சேர்ப்பதன் மூலம்

(iii) 16.1 இற்கு அமைவாக அபேட்சகர் அல்லது முன்மொழிபவர் அல்லது வழி மொழிபவர் ஆகிய மூவரில் ஒருவர் நியமனப் பத்திரத்தை கையளிக்காத சந்தர்ப்பத்தில்

விதிகளின் 16.3 ஆம்
16.4ஆம் 16.5 ஆம்
பிரிவுகளைத்
திருத்துதல்.

5.4 தேர்தல் விதியின் 16.3 ஆம் பிரிவை நீக்கி அதற்குப் பதிலாக பின்வரும் பிரிவை
சேர்ப்பதன் மூலம் பின்வருமாறு திருத்தப்படுகின்றது.

16.2 ஆம் தேர்தல் விதிக்கு அமைவாக தேர்தல் நிலையத்திற்குப் பொறுப்பான தேர்தல்
உத்தியோகத்தரினால் / உதவித் தேர்தல் உத்தியோகத்தரினால் நிராகரிக்கப்படாத
நியமனப் பத்திரத்தின் பிரதியொன்று தேர்தல் நிலையத்தில் பொருத்தமான
இடமொன்றில் ஒட்டி பார்வைக்கு வைப்பதற்கும் நியமனப் பத்திரத்தின் மீதிப் பிரதியை
தனது கட்டுக்காப்பில் பாதுகாப்பாக வைத்துக் கொள்வதற்கும் நிலையத்திற்குப்
பொறுப்பான தேர்தல் உத்தியோகத்தரினால் / உதவித் தேர்தல் உத்தியோகத்தரினால்
நடவடிக்கை எடுத்தல் வேண்டும். இவ்வாறு நிராகரிக்கப்படாத நியமனப் பத்திரங்களின்
பிரதிகளில் பார்வைக்கு வைப்பதற்காக வாக்களிப்பு நிலையத்தின் பொருத்தமான
இடமொன்றில் மு.ப. 10.15 மணி தொடக்கம் மு.ப.10.30 மணி வரையிலான காலப்
பகுதிக்குள் ஒட்டி வைக்கும் பணிகள் பூர்த்தி செய்யப்படல் வேண்டும்.

5.5 தேர்தல் விதியின் 16.4 ஆம் பிரிவை நீக்கி அதற்குப் பதிலாக பின்வரும் பிரிவை
சேர்ப்பதன் மூலம் பின்வருமாறு திருத்தப்படுகின்றது.

16.3 ஆம் தேர்தல் விதிக்கு அமைவாக பார்வைக்கு வைக்கப்பட வேண்டிய நியமனப்
பத்திரங்கள் மு.ப.10.30 மணிக்கும் மு.ப.11.30 மணிக்கும் இடையிலான காலப்பகுதிக்கு
பார்வைக்கு வைக்கப்படுதல் வேண்டும். மு.ப.11.30 மணிக்குப் பின்னர் அவ்வாறு
பார்வைக்கு வைக்கப்பட்ட நியமனப் பத்திரங்களை அகற்றுவதற்கு தேர்தல் நிலையத்
திற்குப் பொறுப்பான தேர்தல் உத்தியோகத்தரினால் / உதவித் தேர்தல் உத்தியோகத்
தரினால் நடவடிக்கை எடுக்கப்படுதல் வேண்டும்.

5.6 தேர்தல் விதியின் 16.5 ஆம் பிரிவை நீக்கி அதற்குப் பதிலாக பின்வரும் பிரிவை
சேர்ப்பதன் மூலம் பின்வருமாறு திருத்தப்படுகின்றது.

ஆயினும், தேர்தல் நிலையத்திற்குப் பொறுப்பான தேர்தல் உத்தியோகத்தரினால் / உதவித்
தேர்தல் உத்தியோகத்தரினால் அபேட்சகர் ஒருவரின் நியமனப் பத்திரத்தை பொறுப்
பேற்றிருக்கும் சந்தர்ப்பத்தில் மற்றுமொரு நியமனப் பத்திரத்தை முன் வைப்பதற்கு
அபேட்சகர் ஒருவருக்கு உரிமை கிடைக்கப் பெறமாட்டாது. அத்தகைய சந்தர்ப்பங்களில்
ஏற்கனவே ஏற்றுக் கொள்ளப்பட்டுள்ள அபேட்சகரின் முதலாவது நியமனப் பத்திரம்
தவிர, அதற்குப் பின்னர் குறித்த அபேட்சகரினால் சமர்ப்பிக்கப்படும் அத்தகைய சகல
நியமனப் பத்திரங்களையும் நிராகரிப்பதற்கு தேர்தல் நிலையத்திற்குப் பொறுப்பான
தேர்தல் உத்தியோகத்தர் / உதவித் தேர்தல் உத்தியோகத்தர் நடவடிக்கை எடுத்தல்
வேண்டும்.

விதிகளின் 17.1 ஆம்
பிரிவைத்
திருத்துதல்.

6.1 தேர்தல் விதியின் 17.1 ஆம் பிரிவை நீக்கி அதற்குப் பதிலாக பின்வரும் பிரிவை
சேர்ப்பதன் மூலம் பின்வருமாறு திருத்தப்படுகின்றது.

ஏதேனும் கிளையொன்றுக்கான நியமனப்பத்திரங்களை பொறுப்பேற்பதற்கு விதித்
துரைக்கப்பட்டுள்ள திகதியன்று உரிய தேர்தல் நிலையத்தில் மு.ப. 10.30 மணிக்கும்
மு.ப.11.30 மணிக்கும் இடையிலான காலப்பகுதியில் மாத்திரம் 8.2 ஆம் தேர்தல்
விதியில் குறிப்பிடப்பட்டுள்ள கிளையொன்றின் வாக்காளர் அட்டவணையிலுள்ள
அங்கத்தவர் எவருக்கும் தேர்தல் நிலையத்திற்குப் பொறுப்பான தேர்தல் உத்தி
யோகத்தரினால் / உதவித் தேர்தல் உத்தியோகத்தரினால் 16.2 ஆம் தேர்தல் விதிக்கு
அமைவாக நிராகரிக்கப்படாத நியமனப்பத்திரங்கள் எவை தொடர்பிலும் தங்களுடைய
ஆட்சேபணைகளை எழுத்துமூலம் சமர்ப்பிக்க முடியும்.

விதிகளின் 18.1
(அ) ஆம் பிரிவைத்
திருத்துதல்.

7.1 தேர்தல் விதியின் 18.1 (அ) ஆம் பிரிவை நீக்கி அதற்குப் பதிலாக பின்வரும் பிரிவை
சேர்ப்பதன் மூலம் பின்வருமாறு திருத்தப்படுகின்றது.

(அ) ஏதேனும் நியமனப்பத்திரமொன்று சார்பில் 17.2(அ) ஆம் தேர்தல் விதியின் கீழ் ஆட்சேபனை கிடைத்திருந்தாலும், அத்தகைய ஆட்சேபனைகளை கவனத்திற் கொள்ளாது குறித்த நியமனப்பத்திரமும் அடங்கலாக ஆட்சேபனை பொறுப்பேற்ற கப்பட்ட திகதியன்று மு.ப.11.30 மணியளவில் தாம் நிராகரிக்காத நியமனப் பத்திரங்கள் 05 விடக் 09 இற்கு இடைப்பட்ட அளவில் எஞ்சியிருப்பின், குறித்த நியமனப்பத்திரங்களுக்குரிய அபேட்சகர்கள் போட்டியின்றி தெரிவு செய்யப்பட்டதாக தேர்தல் நிலையத்திற்குப் பொறுப்பான தேர்தல் உத்தியோகத்தரினால் / உதவித் தேர்தல் உத்தியோகத்தரினால் அறிவித்தல் ஒன்றின் மூலம் வெளிப்படுத்தப்படுதல் வேண்டும்.

விதிகளின் 19.1 (அ) ஆம் 19.1(ஆ) ஆம் பிரிவுகளைத் திருத்துதல்.

8.1 தேர்தல் விதியின் 19.1 (அ) ஆம் 19.1 (ஆ) ஆம் பிரிவுகள் பின்வருமாறு திருத்தப்படுகின்றது.

(அ) நியமனப்பத்திரம் பொறுப்பேற்கப்பட்ட திகதியன்று மு.ப.10.00 மணிக்கு,

(i) நியமனப்பத்திரம் எதுவும் கையளிக்கப்பட்டிருக்காத சந்தர்ப்பத்தில் ;

(ii) கைளிக்கப்பட்டுள்ள நியமனப்பத்திரங்கள் நான்கு (04) அல்லது அதற்கு குறைந்த சந்தர்ப்பத்தில் ;

(ஆ) நியமனப்பத்திரம் பொறுப்பேற்கப்பட்ட திகதியன்று மு.ப.11.30 மணிக்கு,

(i) 17.2 (ஆ), 17.2(இ) அல்லது 17.2(ஈ) ஆகிய தேர்தல் விதிகளுக்கு அமைவாக தேர்தல் நிலையத்திற்குப் பொறுப்பான தேர்தல் உத்தியோகத்தரினால் / உதவித் தேர்தல் உத்தியோகத்தரினால் நியமனப்பத்திரங்கள் நிராகரிக்கப்பட்டமையினால் செல்லுபடியாகும் நியமனப் பத்திரங்களின் எண்ணிக்கை 05 ஐ விட குறைந்த சந்தர்ப்பத்தில்.

விதிகளின் 21.1 ஆம் பிரிவைத் திருத்துதல்.

9.1 தேர்தல் விதியின் 21.1 ஆம் பிரிவை நீக்கி அதற்குப் பதிலாக பின்வரும் பிரிவை சேர்ப்பதன் மூலம் பின்வருமாறு திருத்தப்படுகின்றது.

நியமனப்பத்திரம் பொறுப்பேற்கப்பட்ட திகதியன்று மு.ப.11.30 மணிக்கும் நியமனப் பத்திரங்கள் சார்பில் 17.2(அ) ஆம் தேர்தல் விதியின் கீழ் ஆட்சேபனை கிடைக்கப் பெற்றிருந்தாலும், அத்தகைய ஆட்சேபனைகளைக் கவனத்திற் கொள்ளாது குறித்த நியமனப்பத்திரத்துடன் நிராகரிக்கப்படாத நியமனப்பத்திரங்கள் 09 ஐ விட கூடுதலாக இருக்குமிடத்து அத்தகைய தேர்தல் நிலையமொன்றுக்கான கிளை நிருவாக சபை உறுப்பினர்களை தெரிவு செய்வதற்கு தேர்தலொன்று நடாத்தப்பட வேண்டுமென்பதோடு, அதற்காக பின்வரும் நடவடிக்கைகள் தேர்தல் நிலையத்திற்குப் பொறுப்பான தேர்தல் உத்தியோகத்தரினால் / உதவித் தேர்தல் உத்தியோகத்தரினால் எடுக்கப்படுதல் வேண்டும்.

(அ) 21.1 ஆம் தேர்தல் விதிக்கு அமைவாக, நிராகரிக்கப்படாத நியமனப்பத்திரங்களிலுள்ள உரிய அபேட்சகர்களுக்கு இலக்கமொன்று தேர்தல் நிலையத்திற்குப் பொறுப்பான தேர்தல் உத்தியோகத்தரினால் / உதவித் தேர்தல் உத்தியோகத்தரினால் வழங்கப்படுதல் வேண்டும்.

(ஆ) சீட்டுக் குழுக்கல் மூலம் அபேட்சகர் ஒவ்வொருவருக்குமான இலக்கங்கள் வழங்கப்பட வேண்டுமென்பதோடு, அபேட்சகரின் எண்ணிக்கைக்கு சமமான இலக்கங்கள் சீட்டுக் குழுக்கலுக்காக பயன்படுத்தி குறித்த அபேட்சகர்களுக்கான இலக்கங்களை வழங்குவதற்கு தேர்தல் நிலையத்திற்குப் பொறுப்பான தேர்தல் உத்தியோகத்தர் / உதவித் தேர்தல் உத்தியோகத்தர் நடவடிக்கை எடுத்தல் வேண்டும்.

விதிகளின்
31.3 ஆம் பிரிவைத்
திருத்துதல்.

10.1 தமக்கு வழங்கப்பட்டுள்ள வாக்குச் சீட்டில் குறிப்பிடப்பட்டுள்ள அபேட்சகர்களின் வாக்கு இலக்கம் உள்ள சதுரப் பெட்டியின் மீது புள்ளி (உதாரணம்: X) அல்லது தனது அடையாளத்தை இனங்காணக்கூடிய விதத்திலான குறியீடொன்று தவிர ஏற்றுக் கொள்ளப்பட்ட பொருத்தமான குறியீடொன்றை இடுவதன் மூலம் வாக்காளர் ஒருவரினால் தனது வாக்கினை பயன்படுத்த முடியும்.

விதிகளின்
4 ஆம் அட்ட
வணையைத்
திருத்துதல்.

11.1 தேர்தல் விதியின் 4 ஆம் அட்டவணையின் “அ” படிவமான நியமனப்பத்திரம் இணைப்பு - 01 இல் குறிப்பிடப்பட்டுள்ளவாறு திருத்தப்படுதல் வேண்டும்.

விதிகளின்
8(ஆ) ஆம் அட்ட
வணையைத்
திருத்துதல்.

12.1 தேர்தல் விதியின் அட்டவணை இலக்கம் 08(ஆ) அங்கத்தவர்களினால் நிறைவேற்றப்பட வேண்டிய தேர்தல் பணிகள் தொடர்பிலான சரிபார்த்தல் பட்டியலானது இணைப்பு - 02 இல் குறிப்பிடப்பட்டுள்ளவாறு திருத்தப்படுதல் வேண்டும்.

ஒவ்வாமை ஏற்படும்
பட்சத்தில் சிங்கள
உரையே
மேலோங்கி நின்றல்
வேண்டும்.

13.1 இந்தத் தேர்தல் விதியில் சிங்கள மற்றும் தமிழ், ஆங்கில உரைகளுக்கிடையில் ஏதேனும் ஒவ்வாமை ஏற்படும் பட்சத்தில் சிங்கள உரையே மேலோங்கி நின்றல் வேண்டும்.

IV (ஏ) කොටස - ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රය - 2019.07.12
பகுதி IV (அ) - இலங்கைச் சனநாயக சோசலிசக் குடியரசு வர்த்தமானப் பத்திரிகை - அதி விசேஷமானது - 2019.07.12

இணைப்பு 02

அட்டவணை இலக்கம் 08 (IX-54.1)

| தொடர் இல. | தேர்தல் பணிகள் | காலம் / திகதி | தேர்தல் விதி இலக்கம் | பொறுப்பு | மேற்பார்வை |
|-----------|--|---|--|---------------------|------------|
| 01. | வாக்காளர் அட்டவணையில் பெயர் ஒன்றை சேர்ப்பதற்கு மேன்முறையீடுகளை கையளித்தல் | சனவரி 11 ஆம் திகதியிலிருந்து சனவரி 25 ஆம் திகதி வரை | 6.1 பூலை 11 ஆம் திகதியிலிருந்து பூலை 25 ஆம் திகதி வரை | இயையுள்ள அங்கத்தவர் | - |
| 02. | வாக்காளர் அட்டவணையிலுள்ள பெயர் ஒன்று தொடர்பில் ஆட்சேபனைகளை முன்வைத்தல் | சனவரி 11 ஆம் திகதியிலிருந்து சனவரி 25 ஆம் திகதி வரை | 7.1 பூலை 11 ஆம் திகதியிலிருந்து பூலை 25 ஆம் திகதி வரை | இயையுள்ள அங்கத்தவர் | - |
| 03. | எதிர் ஆட்சேபனைகளை முன்வைத்தல் | சனவரி 13 ஆம் திகதியிலிருந்து பெப்ரவரி 19 ஆம் திகதி வரை | 7.2(அ) பூலை 13 ஆம் திகதியிலிருந்து ஆகஸ்ட் 19 ஆம் திகதி வரை | இயையுள்ள அங்கத்தவர் | - |
| 04. | அங்கத்தவரின் மேன்முறையீட்டை பணிப்பாளர் சபை நிராகரித்துள்ளதனை அறிவிக்கப்பட்டுள்ளவிடத்து அல்லது மேன்முறையீடு தொடர்பில் பணிப்பாளர் சபை அங்கத்தவருக்கு பதில் அனுப்பாதவிடத்து இரண்டாவது மேன்முறையீட்டொன்றை வடமேல் மாகாண கூ-அ-ஆ/ப இற்கு சமர்ப்பித்தல் | பெப்ரவரி 16 ஆம் திகதியிலிருந்து பெப்ரவரி 25 ஆம் திகதி வரை | 6.3(ஆ) ஆகஸ்ட் 16 ஆம் திகதியிலிருந்து ஆகஸ்ட் 25 ஆம் திகதி வரை | இயையுள்ள அங்கத்தவர் | - |
| 05. | சமர்ப்பிக்கப்படும் ஆட்சேபனை பணிப்பாளர் சபை நிராகரித்துள்ளதொன்றை அறிவிக்கப்பட்டுள்ளவிடத்து அல்லது சமர்ப்பிக்கப்பட்ட ஆட்சேபனை தொடர்பில் பணிப்பாளர் சபை அங்கத்தவருக்கு பதில் அனுப்பாத விடத்து வடமேல் மாகாண கூ-அ-ஆ/ப இற்கு சமர்ப்பித்தல் | மார்ச் 01 ஆம் திகதி யிலிருந்து மார்ச் 10 ஆம் திகதி வரை | 7.4, 7.6 செப்டெம்பர் 01 ஆம் திகதி யிலிருந்து செப்டெம்பர் 10 ஆம் திகதி வரை | இயையுள்ள அங்கத்தவர் | - |
| 06 | சமர்ப்பிக்கப்பட்டுள்ள ஆட்சேபனைகள் ஏற்றுக் கொள்ளப்பட்டமையினால், வாக்காளர் அட்டவணை யில் அவருடைய பெயர் நீக்கப்படுமென பணிப்பாளர் சபை அங்கத்தவருக்கு அறிவிக்கப்பட்டுள்ளவிடத்து அல்லது சமர்ப்பிக்கப்பட்டுள்ள எதிர் ஆட்சேபனை களுக்கு பணிப்பாளர் சபை பதில் அனுப்பாதவிடத்து வடமேல் மாகாண கூ-அ-ஆ/ப இற்கு மேன்முறையீ டொன்றைச் சமர்ப்பித்தல் | மார்ச் 01 ஆம் திகதி யிலிருந்து மார்ச் 10 ஆம் திகதி வரை | 7.5, 7.6 செப்டெம்பர் 01 ஆம் திகதி யிலிருந்து செப்டெம்பர் 10 ஆம் திகதி வரை | இயையுள்ள அங்கத்தவர் | - |

கூ-அ-ஆ/ப - வடமேல் மாகாண கூட்டுறவு அபிவிருத்தி ஆணையாளரும் கூட்டுறவுச் சங்கங்கள் பதிவாளரும்

அட்டவணை இலக்கம் 08 (IX-54.1)

| தொடர் இல. | தேர்தல் பணிகள் | காலம் / திகதி | தேர்தல் விதி இலக்கம் | பொறுப்பு | மேற்பார்வை |
|-----------|--|---|---|--|------------|
| 07. | 8.3 ஆம் தேர்தல் விதிக்கு அமைவாக தயாரிப்பு செய்யப்பட்ட வாக்காளர் அட்டவணையை பார்வைக்கு வைத்தல், மேன்முறையீடு செய்தல், ஆட்சேபனை தெரிவித்தல் | பத்திரிகை மூலம் வடமேல் மாகாண கூட்டுறவு அபிவிருத்தி ஆணையாளரும் கூட்டுறவுச் சங்கங்கள் பதிவாளருமான வரினால் விதித்துரைக்கப்பட்ட காலப் பகுதிக்குள் | 8.3(ஈ) பத்திரிகை மூலம் வடமேல் மாகாண கூட்டுறவு அபிவிருத்தி ஆணையாளரும் கூட்டுறவுச் சங்கங்கள் பதிவாளருமான வரினால் விதித்துரைக்கப்பட்ட காலப்பகுதிக்குள் | அங்கத்தவர்கள் | - |
| 08. | நியமனப் பத்திரங்களைத் தயாரித்தல் | - | 15.1 தொடக்கம் 15.4 வரை | அங்கத்தவர்கள் | - |
| 09. | நியமனப் பத்திரங்களை கையளித்தல் | நியமனப் பத்திரங்களை பொறுப்பேற்ற பதற்கு நிர்ணயிக்கப்பட்டுள்ள திகதியன்றில் மு.ப.9.00 மணிமிலிருந்து மு.ப.10.00 மணிவரை | 16.1 | அங்கத்தவர் | - |
| 10. | தேர்தல் இலக்கங்களை வழங்குதல் | நியமனப் பத்திரங்களை பொறுப்பேற்ற பதற்கு நிர்ணயிக்கப்பட்டுள்ள திகதியன்றில் மு.ப.11.30 மணிமிலிருந்து மு.ப.11.30 மணிவரை | 21.1 | அபேட்சகர்கள், அவர்களின் பெயர்களை முன்மொழிந்த மற்றும் வழிமொழிந்த அங்கத்தவர்கள் | - |
| 11. | வாக்குச் சீட்டுகளைப் பெற்றுக் கொள்ளும் வாக்காளிக்கப்பட்ட வேண்டிய விதமும் | தேர்தல் நடாத்தப்படுவதற்கு நிர்ணயிக்கப்பட்டுள்ள திகதியன்றில் மு.ப.9.00 மணிமிலிருந்து மு.ப.4.00 மணிவரை | 30.1 இலிருந்து 34.2 வரையுள்ள தேர்தல் விதிகள் யாவும் | அபேட்சகர்கள், அவர்களின் பெயர்களை முன்மொழிந்த மற்றும் வழிமொழிந்த அங்கத்தவர்களும் ஏனைய சகல அங்கத்தவர்களும் | - |

கூ.அ.ஆ.ப - வடமேல் மாகாண கூட்டுறவு அபிவிருத்தி ஆணையாளரும் கூட்டுறவுச் சங்கங்கள் பதிவாளரும்

07 - 921